

!! श्री !!

विक्रय-पत्र

यह विक्रय-पत्र आज दिनांक को जयपुर शहर में श्री लाला राम पुत्र श्री मांगूराम आयु 51 वर्ष, जाति-हिन्दू, निवासी:-प्लॉट न. 65, तिरूपति नगर, गोविन्दपुरा, कालवाड रोड, जयपुर, राजस्थान, "विक्रेता" जिसे इस विक्रय-पत्र में आगे चल कर "प्रथमपक्ष" शब्द से सम्बोधित किया गया है, जिसमें कि उक्त प्रथमपक्ष एवं उनके उत्तराधिकारी, प्रतिनिधि, स्थानापन्न, वारिसान्, कायम, मुकामान, पारिवारिक सदस्य इत्यादि भी सम्मिलित समझे जावेंगे।

श्रीमती धन्नी भाकर पत्नी श्री भागीरथ ठोलिया आयु 31 वर्ष, जाति जाट निवासिनी—गुणपालियां, पोस्ट छपारा, गुणपालियां नागौर(राजस्थान) “क्रेती” जिसे इस विक्रय पत्र में आगे चलकर **“द्वितीयपक्ष”** के नाम से सम्बोधित किया गया है, जिसमें कि उक्त द्वितीयपक्ष एवं उनके उत्तराधिकारी, प्रतिनिधि, स्थानापन्न, वारिसान, कायम, मुकामान आदि भी सम्मिलित समझे जावेंगे, के हित में निम्न प्रकार लिखा व तस्दीक किया जा रहा है:—

यह कि प्रथमपक्ष के स्वामित्व व अधिकार का आवासीय **प्लॉट नम्बर 5, योजना “श्री हनुमान नगर—IV विस्तार”, निवारु रोड, जयपुर, राजस्थान** में स्थित है। जिसकी नाप पूर्व से पश्चिम 50 फिट 6 ईंच तथा उत्तर से दक्षिण 20 फिट है। जिसका कुल क्षेत्रफल 112 वर्गगज है। इसकी चारों सीमाओं में पूर्व की ओर रोड़ 30 फीट चौड़ी आमदरफत सरकारी, पश्चिम की ओर अन्य भूमि, उत्तर की ओर प्लाट न. 6 व रोड 30 फिट चौड़ी आमदरफत सरकारी एवं दक्षिण की ओर प्लाट नम्बर 4 स्थित है। **उक्त प्लाट मौके पर खाली है।**

यह कि उक्त वर्णित प्लाट सर्वप्रथम **खोरा मीणा गृह निर्माण सहकारी समिति लिमिटेड** जयपुर, पंजीयन क्रमांक **2645/एल** दिनांक 25.03.1999 को श्री लाला राम पुत्र श्री मांगू राम के नाम से आवंटित किया गया था। जिसके बाबत् समिति द्वारा चाही गई समुचित वांछित राशियां जरिये रसीद संख्या 8222 दिनांक 25.03.1999 के द्वारा समिति में जाम करवाकर कब्जा प्लाट व समस्त असल दस्तावेज **आवंटन पत्र मय साईट प्लान, रसीद समिति से प्राप्त कर लिए।** इस प्रकार उक्त वर्णित प्लाट का एकमात्र स्वामी, मालिक एवं काबिज अधिकारी प्रथम पक्ष विक्रेता श्री लाला राम पुत्र श्री मांगू राम हुआ।

इस प्रकार उक्त वर्णित प्लाट का बिना किसी अन्य व्यक्ति के सीर व साझे के एकमात्र मालिक स्वामी व अधिकारी प्रथम पक्ष चला आ रहा हैं तथा उक्त वर्णित प्लाट को प्रथम पक्ष विक्रेता ने आज से पूर्व किसी भी अन्य व्यक्ति के हित में रहन मोरगेज विक्रय बख्शीश हस्तान्तरण आदि नहीं किया हुआ है। तथा द्वितीय पक्ष के अलावा किसी भी अन्य व्यक्ति से करार नहीं किया गया है तथा कहीं पर बंधित नहीं किया है तथा उक्त प्लाट के संबंध में आज तक कोई विवाद न्यायालय में लंबित नहीं है। उक्त प्लाट प्रथम पक्ष विक्रेता की ओर से प्रत्येक प्रकार के झगड़े टण्टे वाद विवाद ऋण जमानत कुर्की आदि सरकारी एवम जन साधारण के भार से पूर्णतया मुक्त पाक व साफ हैं व प्रथम पक्ष विक्रेता को उक्त प्लाट को प्रत्येक प्रकार से अपने काम में लेने एवम नियमानुसार हस्तान्तरित आदि करने के समस्त हक व अधिकार प्राप्त है।

यह कि प्रथम पक्ष को अपनी निजी व व्यावसायिक आवश्यकताओं की पूर्ति के लिये रूपयों की सख्त आवश्यकता होने के कारण प्रथम पक्ष ने उक्त वर्णित प्लॉट को समस्त मालिकाना हक व अधिकारों के बिना रखे अपने किसी अंश व भाग के अपने सम्पूर्ण स्वत्वाधिकारों सहित द्वितीय पक्ष को कुल विक्रय मूल्य राशि 46,00,000/- रूपये अक्षरे छियांलिस लाख रूपये की एवज में कतई विक्रय कर दिया है तथा उक्त विक्रय की गई सम्पत्ति के पेटे तयशुदा विक्रय मूल्य की राशि निम्न प्रकार अदा की गई है –

S.NO	AMOUNT	CASH /CHEQUE /DD / RTGS /NEFT / TRANSFER	DATE	BANK
1.		Cash	-	-
2.	9,00,000/-	RTGS-ICICR12026040209931894	02.04.2026	ICICI Bank
3.	2,00,000/-	RTGS-ICICR12026040910074174	09.04.2026	ICICI Bank
4.		Demand Note-04-2026-		Paid By Home First Finance Company India Ltd.
कुल राशि	46,00,000/-	अक्षरे छियांलिस लाख रूपये मात्र		

इस प्रकार सम्पूर्ण विक्रय प्रतिफल राशि आज प्रथमपक्ष, समक्ष गवाहान के उप पंजीयक कार्यालय जयपुर में विक्रय-पत्र निष्पादित करते समय प्राप्त होना स्वीकार करता है। इस प्रकार प्रथम पक्ष विक्रेता द्वारा सम्पूर्ण विक्रय मूल्य राशि द्वितीय पक्ष क्रेती से प्राप्त कर ली है तथा कोई रकम विक्रय पेटे शेष नहीं रही है।

यह कि विक्रय की गई सम्पत्ति के समस्त मालिकाना अधिकार जो आज तक प्रथम पक्ष को प्राप्त थे, आज से द्वितीय पक्ष को प्राप्त हो गये हैं। द्वितीय पक्ष जिस प्रकार चाहे उक्त विक्रय की गई सम्पत्ति का उपयोग, उपभोग करे, रहन, विक्रय आदि द्वारा हस्तान्तरित करे, नल-बिजली कनेक्शन अपने नाम से प्राप्त करे, समस्त राजकीय कार्यालयों व संस्थाओं इत्यादि में विक्रेता प्रथम पक्ष के नाम के स्थान पर द्वितीय पक्ष अपना नाम दर्ज करावे, अपने नाम से हस्तान्तरित करवाये तथा हर प्रकार से लाभान्वित हों, जिसमें प्रथम पक्ष व प्रथम पक्ष के हस्ताक्षर की आवश्यकता होने पर प्रथम पक्ष हस्ताक्षर करने को बाध्य होगा।

यह कि इस विक्रय-पत्र के आधार पर उक्त अचल सम्पत्ति का हस्तान्तरण नियमानुसार कार्यालय जयपुर विकास प्राधिकरण, जयपुर/नगर निगम जयपुर से द्वितीय पक्ष अपने नाम से करावें तथा अन्य सम्बन्धित समस्त सरकारी, अर्द्ध सरकारी कार्यालयों में अपने स्वयं के नाम से दर्ज करावें, जिसमें प्रथम पक्ष व उसके वारिसान, प्रतिनिधि, स्थानापन्न, उत्तराधिकारी आदि को किसी प्रकार की आपत्ति व आक्षेप करने का अधिकार नहीं होगा

तथा प्रथम पक्ष इसके लिए पूर्णतया पाबन्द व बाध्य रहेगा, परन्तु इस पर आने वाले तमाम व्ययों को उक्त द्वितीय पक्ष अपने पास से वहन करेगी।

यह कि विक्रय की गई अचल सम्पत्ति पर प्रथम पक्ष द्वारा द्वितीयपक्ष का कब्जा मालिकाना मौके पर समस्त असल कागजातों सहित करवा दिया है। अब विक्रय की गई अचल सम्पत्ति पर प्रथम पक्ष के वारिसानों, उत्तराधिकारियों तथा स्थानापन्नो, प्रतिनिधियों आदि का कोई हक व हिस्सा किसी भी तरह का नहीं रहा है और ना आयन्दा कभी होगा।

यह कि विक्रय पत्र तैयार करवाने से लगायत पंजीयन कराने तक का सम्पूर्ण खर्च द्वितीय पक्ष ने वहन किया है। उक्त विक्रय की जा रही सम्पत्ति के विषय में आज से पूर्व का किसी भी प्रकार का कोई ऋण, भार, कर्जा, कुर्की, झगड़ा-टन्टा, वाद-विवाद, टेक्स आदि व अन्य किसी प्रकार का बकाया नहीं है। यदि किसी भी प्रकार का कोई बकाया पाया जावे तो उसके निपटारे की समस्त जिम्मेदारी प्रथम पक्ष की होगी।

यह कि प्रथम पक्ष, द्वितीय पक्ष को यह विश्वास दिलाता है कि विक्रय की गई अचल सम्पत्ति आज तक किसी भी व्यक्ति अथवा सरकार के हित में किसी भी प्रकार से रहन, विक्रय, बख्शीश व अन्य प्रकार से हस्तान्तरित नहीं किया गया है, प्रत्येक प्रकार के झगड़े, टण्टे ऋण आदि के भार एवं बंधन, जमानत, कर्जा, कुर्की इत्यादि सरकारी व जन साधारण से मुक्त है। फिर भी विक्रय की गई अचल सम्पत्ति के संबंध में आज से पहले का कोई झगड़ा, टण्टा सरकारी व जन साधारण आदि का बाकी निकलेगा या इस विक्रय पत्र के विरुद्ध आक्षेप करेगा अथवा टेक्स इत्यादि का कोई रूपया बाकी निकलेगा तो उन सबका निपटारा प्रथम पक्ष स्वयं अपने खर्चे से करेगा द्वितीय पक्ष का इससे कोई संबंध नहीं होगा।

:: विक्रय की गई सम्पत्ति का पूरा विवरण ::

आवासीय प्लॉट नम्बर 5, योजना "श्री हनुमान नगर-IV विस्तार", निवारु रोड, जयपुर, राजस्थान में स्थित है। जिसकी नाप पूर्व से पश्चिम 50 फिट 6 ईंच तथा उत्तर से दक्षिण 20 फिट है। जिसका कुल क्षेत्रफल 112 वर्गगज है। इसकी चारों सीमाओं में पूर्व की ओर रोड़ 30 फीट चौड़ी आमदरफत सरकारी, पश्चिम की ओर अन्य भूमि, उत्तर की ओर प्लाट न. 6 व रोड़ 30 फिट चौड़ी आमदरफत सरकारी एवं दक्षिण की ओर प्लाट नम्बर 4 स्थित है। **उक्त प्लाट मौके पर खाली है** को समस्त मालिकाना हक व अधिकारो सहित समस्त स्वत्वाधिकारो तथा जमाशुदा प्रत्येक प्रकार की राशियों सहित बिना रखे अपने किसी हक व अंश के विक्रय किया गया है, विक्रय की गई सम्पत्ति को विक्रय पत्र के साथ संलग्न

नक्शे में पीले रंग से दर्शाया गया है जो नक्शा भी इस विक्रय पत्र का एक अभिन्न अंग है व रहेगा।

अतः यह विक्रय पत्र प्रथम पक्ष ने स्वस्थ चित्त तथा स्थिर बुद्धि की अवस्था में बिना किसी नशे, पते, जोर व जबर के स्वेच्छा से 5 किता पेपर पर टाईप कराके व पढ़, सुन सोच व समझकर समक्ष गवाहान के द्वितीय पक्ष के हित में उप पंजीयक कार्यालय, जयपुर शहर, जयपुर में निष्पादित कर दिया है कि प्रमाण रहे और समय पर काम आवें। इति :

हस्ताक्षर प्रथमपक्ष

हस्ताक्षर द्वितीयपक्ष

(श्री लाला राम)

(श्रीमती धन्नी भाकर)

हस्ताक्षर गवाह 01

भागीरथ ठोलिया पुत्र श्री रामू राम ठोलिया
निवासी—गुणपालिया, छपारा, जिला—नागौर

हस्ताक्षर गवाह 02

मिथलेश कुमार यादव पुत्र श्री मदन यादव
निवासी—गांव—आनन्द नगर, औसानी, बस्सगांव, पश्चिमी चम्पारण,
(बिहार)—845105

**Drafted by: Sankalp Law Associates
Badal Sharma, Advocate**